

SCRIPT OF MORNING GOJRI NEWS BULLETIN 06APR 2026
1015HRS

مارنگ گوجری نیوز بولٹن 06 اپریل 2026

یوہ آکاشوانی جموں ہے ، عبیدالرحمان تین خبر سُنو۔

GOVT LPG CYLINDERS

سرکار نے 5 کلو گرام آلا لوکا ایل پی جی سلینڈراں غی فروخت مانہ تیزی لیاتاں
مانہ ایل پی جی تقسیم کاراں کول ان سلینڈراں غی دستیابی مانہ یقینی بنايو ہے تے
عوام اپنو شناختی کارڈ دس غے یہ سلینڈر حاصل کرسکیں۔ پٹرولیم تے قدرتی گیس
غی وزارت نے دسیو ہے کہ 23 مارچ تیں بعد 5 کلو آلا تقریباً 6 عشریہ 6 لکھ سلینڈر
فروخت ہویا ہیں تے سرکار ان سلینڈراں غی بدھتی منگ مانہ پورا کرن واسطے
سپلائی مانہ اضافو کررئی ہے۔ سب سڈی آلا 14 عشریہ 2 کل و گرام آلا گھریلو
سلینڈراں غی نسبت 5 کلو گرام آلا سلینڈر منڈی قیمتاں ور دستیاب ہیں تے فروخت
کیا جارہیا ہیں تے ان وستے کسے وی نزدیکی ایل پی جی تقسیم کار کول
خریداری وستے شناختی ثبوت پیش کرن غی ضرورت وی نی ہوت۔ وزارت نے
کہیو ہے کہ ایل پی جی تقسیم کاراں کول ایل پی جی گیس غی قلت غی کوئے خبر
نی ہے تے 4 اپریل مانہ 51 لکھ تیں متا گھریلو سلینڈر فراہم کیا گیا ہیں جن مانہ 95
فی صد منگ آن لائن بکنگ غے ذریعے پوری کی گئی ہے۔

RANA PUBLIC OUTREACH

جل شکتی غا وزیر جاوید احمد رانا نے گزشتہ روز ضلع راجوری مانہ ڈونگی
بلاک غا بسالی علاقہ مانہ عوامی رابطہ پروگرام مانہ عوام نال ملاقات کی اس
دوران سرحدی علاقان مانہ بُنیادی خدشات غا کئی امور ور تبادلہ خیال کیو گیو۔
مقامی لوکاں نے وزیر موصوف غے سامنے کئی اہم معاملات ور توجہ دین غی
منگ کی۔ جن مانہ سرحدی گولہ باری مانہ جانی حفاظت وستے بنکرز غی تعمیر
پائی غی مانہ پورو کرن تے سڑک رابطاں غی بحالی تیں علاوہ صحت تے
تعلیمی سہولیات مانہ بہتری لیان ور زور پایو گیو۔ اس دوران وزیر موصوف نے
عوام غی شکایات مانہ غور نال سُنیو۔ یقین دوايو کہ یہ تما جائیز منگ مقررہ مدت
غے اندر پوری کی جئیں غی۔ وزیر موصوف نے متعلقہ افسراں مانہ ہدایت جاری
کی کہ وے علاقان غی نسبت نال باغ بانی تے مال مویشی غا شعبہ مانہ ترقی
دین خاطر منصوبہ تیار کریں تے عوام تیں اپیل کی کہ وے مجموعی ترقی خاطر
سرکار غی طرفوں چلائی جارئی فلاحی سکیمیں تیں بھرپور فائدو حاصل کریں۔

SHEETAL MEDALS

جموں کشمیر غا ضلع کشتواڑ تیں تعلق رکھن آلی بھارتیہ پیرا آرچر شیتل دیوی نے
بینکاک مانہ منعقد ہون آلی عالمی آرچری پیرا سیریز مانہ شاندار کارکردگی غو
مظاہرو کرتا وائ میکشڈ تے ڈبل مقابلان مانہ 2 سونا غا تمغہ حاصل کرغے پورا
ملک غو ناں روشن کیو ہے۔ شیتل دیوی نے انفرادی زمرہ مانہ ایک سلور میڈل
وی حاصل کیو۔ مذکورہ کھلاڑی غی شاندار کارکردگی نہ صرف پیرا آرچری مانہ

بھارت غی بدھتی صلاحیت غو مظاہرو بے بلکہ نوا کھلاڑیاں وستے ایک تحریک
وی ہے۔ شیتل غی کامیابی معزور کھلاڑیاں وستے کھیڈاں گا فروغ وسطے ملک غا
عزم نانہ ظاہر کرے تے اس پیغام نانہ وی عام کرے کہ صلاحیت تے عزم
عالمی سطح ور وی کھلاڑیاں غی کامیابی غی ضمانت ہے۔

YSS JKSC CRICKET

جموں کشمیر مانہ کھیڈاں غی ثقافت تے نوجوان بُنر نانہ فروغ دین خاطر وائی
ایس ایس۔ جے کے ایس سی کرکٹ پرنیمر لیگ جموں گا ایم۔ اے سٹیڈیم مانہ
سننی خیز فائنل مقابلہ نال اختتام پزیر ہوئی۔ اس کھیڈ مقابلہ مانہ جموں ٹائگرز ٹیم
نے جموں پینتھر ٹیم نانہ 10 وکٹاں تیں ہرایو۔ جموں پینتھرز ٹیم غی طرفوں بنائی
گئی کُل 100 دوڑاں گا ہدف نانہ حاصل کرن وستے جموں ٹائگرز ٹیم نے زبردست
صلاحیت غو مظاہرو کیو تے 10 اورز تے 1 گیند مانہ بغیر کسی وکٹ تیں یوہ ہدف
حاصل کرے فائنل مقابلو جیت لیو۔ اس کھیڈ مقابلہ نے نوجوان کرکٹ کھلاڑیاں
نانہ اپنی صلاحیت غو مظاہرو کرن تے خطہ غے اندر کھیڈاں غا فروغ وستے
اقدامات نانہ ایک بہترین پلیٹ فارم مہیا کیو ہے۔

PROG ANN

ریجنل نیوز یونٹ آکاشوانی جموں آئندہ کل 7 اپریل 2026 نانہ تہاڑی غا 12 بجے 25
منٹاں ور مبنی اک خصوصی پروگرام نشر کرے گو۔ یوہ پروگرام عالمی یوم صحت سال
2026 غی مناسبت سنگ نشر کیو جائے گو۔ اس خصوصی نشریات غو عنوان "صحت غی
خاطر اک ساتھ۔ سائینس سنگ کھلاں ہونو" رکھو گیو ہے۔ اس خصوصی پروگرام مانہ مہا
ری مہمان ویں گی ماہر غذائیت ڈاکٹر مٹھالی گپتا جہڑی اس عنوان بارے اپنی ماہرانہ
رائے سامعین سنگ سانجہ کریں گی۔ پروگرام غی میزبانی غا فرائض مہارا اینکر جگموہن
شرما انجام دیں گا۔

JK TRAFFIC

جموں کشمیر ٹریفک پولیس نے یو ٹی غے اندر پریشر ہارن غا غیر قانونی استعمال
غے خلاف قانونی کاروائی غی مہم تیز کردتی ہے۔ ٹریفک پولیس غا انسپکٹر
جنرل غی طرفوں جاری ہدایتاں ور عمل کرتا مانہ حکام نے دسیو ہے کہ عدالت
اعظمی غا احکامات غے مطابق اس طرح گا ہارن ور پابندی ہے تے خلاف ورزی
کرن آلاں ور موٹر ویکل ایکٹ غے تحت جرمانو عائد کیو جے عہدیداراں نے اس
گل نانہ محسوس کیو کہ ہوا غا دباؤ آلا ہارن تے دوجا تیز تے انوچی آوازاں آلا
ہارن ناہ صرف عوامی تکلیف مانہ بادو کریں بلکہ صوتی آلودگی غو ذریعو ہیں۔
حُکام نے گڈی چالکاں نانہ پُر زور طریقہ نال کہیو ہے کہ وے قانون غی پابندی
کریں تے اس طرح گا ہارن اپنی گڈیاں وچوں ہٹا چھوڑیں۔ اس حکم غی خلاف ورزی
کرن آلاں غے خلاف قانونی کاروائی کی جارئی ہے تے کئی جگہاں ور خصوصی
چیکینگ مہم وی شروع کی گئی ہے۔

WEATHER

محکمہ موسمیات نے جموں کشمیر غے اندر 10 اپریل تک موسم عام طور ور خراب رہن غی پیشن گوئی کی ہے اس دوران کئی علاقاں مانہہ گرج چمک غے نال بارش تے برف باری غا وی امکان ہیں۔ اونچا علاقاں مانہہ درمیانہ تیں تیز بارش تے برف باری ہوسکے 7 تیں 9 اپریل تک بارش تے برف باری غی پیشن گوئی کی گئی ہے۔ حکام نے عوام نانہہ اس خراب موسم مانہہ حفاظتی تدابیر اپنان غی اپیل کی ہے اس دوران اج جموں کشمیر مانہہ قومی شاہراہ نانہہ گڈیاں غی آؤ جائی وستے مکمل بند رکھیو گیو ہے۔
